

પ્રાથમિક શિક્ષણમાં ફરજ બજાવતા અને તાલીમી લાયકાત (સ્નાતક/પીટીસીઅથવાસ્નાતક/બી.એડ.) ધરાવતા વિદ્યાસહાયક/પ્રાથમિક શિક્ષકોને ઉચ્ચ પ્રાથમિક શિક્ષણ (ઘોરણ-૬ થી ૮) માં સમાવવા બાબત.

ગુજરાત સરકાર  
શિક્ષણ વિભાગ  
ઠરાવ ક્રમાંક: પીઆરઇ/૧૧/૨૦૧૨/૫૨૦૩૬/૪  
સચિવાલય, ગાંધીનગર  
તા. ૧૬/૨/૨૦૧૪

### વંચાણે લીધો:-

- (૧) પ્રાથમિક શિક્ષણ નિયામકશ્રીની કચેરી, ગાંધીનગરની સિંગલ ફાઇલ ક્રમાંક: પ્રાશિનિ/નીતિ/ ૨૦૧૪/૪ ઉપરની તા. ૧૧-૨-૨૦૧૪ની દરખાસ્ત.
- (૨) શિ.વિ.નો તા. ૧૬/૨/૨૦૧૨નો સરખા ક્રમાંકનો ઠરાવ ક્રમાંક: પીઆરઇ -૧૧-૨૦૧૨-૫૨૦૩૬ -૪.
- (૩) શિ.વિ.નો તા. ૭/૬/૨૦૧૩નો ઠરાવ ક્રમાંક: પીઆરઇ-૧૧૨૦૧૨-૩૧૪૭૭૬-૪

### આમુખ:-

ભારત સરકારના બાળકોને મફત અને ફરજીયાત શિક્ષણના અધિકાર અધિનિયમ-૨૦૦૯નો અમલ રાજ્ય સરકારે તા. ૧/૪/૨૦૧૦થી કરેલછે. તદનુસાર રાજ્યની ઘોરણ-૧ થી ૭ ની પ્રાથમિક શાળાઓમાં ઘોરણ-૮નો સમાવેશ કરવામાં આવેલ છે. રાજ્યમાં પ્રાથમિક શિક્ષણમાં ઘોરણ-૧ થી ૫ ને પ્રાથમિક શિક્ષણ અને ઘોરણ-૬ થી ૮ ને ઉચ્ચ પ્રાથમિક શિક્ષણ એમ બે વિભાગમાં વહેંચવામાં આવેલ છે. આ પ્રમાણેના ફેરફારના કારણે ઉચ્ચ પ્રાથમિક શિક્ષણ ઘોરણ-૬ થી ૮ માટે તાલીમી સ્નાતક શિક્ષકોની ભરતી કરવામાં આવે છે. આ રીતે વિભાજન થયું તે પહેલાં એટલે કે જૂન-૨૦૧૦ પહેલાં ફક્ત પ્રાથમિક શિક્ષણ(ઘોરણ-૧ થી ૭) માટે ૪ ભરતી કરવામાં આવતી હતી. જેમાં ઉચ્ચ પ્રાથમિક શિક્ષણની લાયકાતો ધરાવતા શિક્ષકો/વિદ્યાસહાયકોનો પણ સમાવેશ થયેલ હતો. આથી આવી ઉચ્ચ પ્રાથમિક શિક્ષણની લાયકાતો ધરાવતા હોય તેવા શિક્ષકો/વિદ્યાસહાયકોને તેમની લાયકાતને અનુરૂપ શિક્ષણકાર્ય કરવાની તક મળે તે હેતુથી હવે પ્રાથમિક શિક્ષણમાં નિમણૂક આપવામાં આવેલ હોય, પરંતુ જે શિક્ષકો/વિદ્યાસહાયકો ઉચ્ચ પ્રાથમિક શિક્ષક થવા માટેની લાયકાતો ધરાવતા હોય તેઓને ઉચ્ચ પ્રાથમિક શિક્ષણ ઘોરણ-૬ થી ૮ની ઉચ્ચ પ્રાથમિક શાળાઓમાં સમાવવાની બાબત સરકારશ્રીની વિચારણા હેઠળ હતી. આ બાબતે સરકારશ્રી કાળજીપૂર્વકની વિચારણા કરી નીચે મુજબ ઠરાવે છે.

## ઠરાવ:-


રાઇટ ટુ એજ્યુકેશન-૨૦૦૮ ના અમલના કારણે રાજ્યમાં ૧ થી ૭ ની પ્રાથમિક શાળાઓને ધોરણ-૮ માં અપગ્રેડ કરવામાં આવી છે. જૂન-૨૦૧૦ પણેલાં રાજ્યમાં ધોરણ-૧ થી ૭ નું પ્રાથમિક શિક્ષણ હતું. તે સમયે ભરતી શૈક્ષણિક/વિદ્યાસહાયક ઉચ્ચ પ્રાથમિક શિક્ષણની શૈક્ષણિક લાયકાત ધરાવતા હોય તો તેવા શિક્ષકો/વિદ્યાસહાયકોને ઉચ્ચ પ્રાથમિક શિક્ષણ (ધોરણ-૫ થી ૮) ની શાળાઓમાં સમાવવા અંગે રાજ્ય સરકારે નિર્ણય કરેલ છે. જેથી આવા ઉચ્ચ પ્રાથમિક શિક્ષણ માટેની શૈક્ષણિક લાયકાત ધરાવતા પ્રાથમિક શિક્ષકો/વિદ્યાસહાયકોને શિક્ષણ વિભાગના ઠરાવ ક્રમાંક:પીઆરઈ/૧૧-૨૦૧૨-૩૧૪૭૭૬-૪, તા.૨૩/૫/૨૦૧૨ના બદલી નિયમોને ધ્યાનમાં લીધા સિવાય તેઓને ઉચ્ચ પ્રાથમિક શિક્ષણમાં સમાવવાના રહેશે. આ શિક્ષકોને સમાવવા અંગેના ધોરણો/શરતો નીચે મુજબ રહેશે.

- (૧) શિક્ષણ વિભાગના તા.૨૭/૪/૨૦૧૧ના ઠરાવ ક્રમાંક:પીઆરઈ/૧૧૧૦/૨૨૩/૫ તથા તા.૧૪/૭/૨૦૧૧, તા.૩/૫/૨૦૧૨ અને તા.૧૮/૫/૨૦૧૨ના સુધારા ઠરાવ અન્વયે ઉચ્ચ પ્રાથમિક શિક્ષણના વિદ્યાસહાયક/શિક્ષક માટે નિયત કરવામાં આવેલ શૈક્ષણિક લાયકાત ધરાવતા પ્રાથમિક શિક્ષક/વિદ્યાસહાયકોએ ઉચ્ચ પ્રાથમિક શિક્ષણ (ધોરણ-૫ થી ૮) માં જવા માટેનો વિકલ્પ દર વર્ષે ૧ લી એપ્રિલ થી ૩૦ મી એપ્રિલસુધીમાં જિલ્લા પ્રાથમિક શિક્ષણાધિકારી/શાસનાધિકારી ને આપવાનો રહેશે. ગણિત-વિજ્ઞાન તથા સામાજિક વિજ્ઞાન વિષય માટે શિક્ષણ વિભાગના તા.૨૭/૪/૨૦૧૧, ૧૪/૭/૨૦૧૧, તા.૩/૫/૨૦૧૨ અને તા.૧૮/૫/૨૦૧૨માં દર્શાવેલ વિષયો સિવાય અન્ય વિષયો સાથે બી.એસ.સી. કે બી.એ.ની લાયકાત ધરાવતા હોય તેવા વિદ્યાસહાયક/પ્રાથમિક શિક્ષકોને રાજ્ય સરકાર દ્વારા નામ.સુપ્રિમકોર્ટમાં દાખલ કરવામાં આવેલ એસ.એલ.પી.(સી) નં.૮૮૫૦-૧૦૦૨૧/૨૦૧૨ ના આખરી ચૂકાદાને આપિન વિકલ્પ આપી સમાવવાના રહેશે.
- (૨) દરેક શાળામાં વિકલ્પ આપેલ પ્રાથમિક શિક્ષક/વિદ્યાસહાયકોની યાદી બનાવવાની રહેશે. આ યાદી નીચે મુજબ રહેશે.
  - (ક) ગણિત, વિજ્ઞાનના શિક્ષક
  - (ખ) ભાષાના શિક્ષક.
  - (ગ) સામાજિક વિજ્ઞાનના શિક્ષક.
- (૩) ધોરણ-૧ થી ૮ની શાળાઓમાં ઉપર ક્રમ-૨ માં દર્શાવેલ (ક), (ખ), (ગ) પ્રમાણેની શૈક્ષણિક લાયકાત ધરાવતા શિક્ષકો/વિદ્યાસહાયકોને તે જ શાળામાં ઉચ્ચ પ્રાથમિક શિક્ષક/વિદ્યાસહાયક તરીકે સમાવવાના રહેશે.
- (૪) આ પ્રમાણે ગણિત-વિજ્ઞાન, ભાષાઓ અને સામાજિક વિજ્ઞાનની લાયકાત ધરાવતા જે શિક્ષકોનો જે તે શાળામાં સમાવેશ થઈ શકે તેમ ન હોય તો તેઓની સિનિયોરીટી મુજબ સૌથી પહેલાં તે જ પગાર કેન્દ્રની અન્ય શાળાઓમાં સમાવેશ કરવાનો રહેશે અને પગાર કેન્દ્રની શાળાઓમાં જગ્યા ન હોય અથવા જગ્યા ભરાઈ જાય ત્યારે પોતાના તાલુકાની અન્ય શાળાઓમાં સમાવવાના રહેશે. અને

પોતાના તાલુકામાં જગ્યા ન હોવાના કારણે સમાવી શકાય નહિ ત્યારે બાકી રહેતા શિક્ષકો/વિદ્યાસહાયકોને જુલ્લાના અન્ય તાલુકાની શાળામાં સમાવવાના રહેશે.આમ કર્યા બાદ વિકલ્પ આપેલા શિક્ષકો/વિદ્યાસહાયકોને પૂરેપૂરા સમાવી શકાય નહિ ત્યારે ભવિષ્યમાં જે તે જિલ્લામાં ઉચ્ચ પ્રાથમિક શિક્ષણમાં જે તે વિષયની ખાલી પડતી જગ્યાઓ ઉપર સમાવવાના રહેશે. સિનિયોરીટી મુજબ વિકલ્પ આપેલા શિક્ષક/વિદ્યાસહાયકોને ઉચ્ચ પ્રાથમિક શાળામાં સમાવવાની પ્રક્રિયા દરમ્યાન જો શિક્ષક/વિદ્યાસહાયક પોતે અસંમતિ દર્શાવે તો તેવા શિક્ષકો/વિદ્યાસહાયકોનો વિકલ્પ રદ કરવાનો રહેશે. અને ભવિષ્યમાં તેઓનો ઉચ્ચ પ્રાથમિક શિક્ષણમાં સમાવવા અંગેનો હક દાવો રહેશે નહિં.

3. ઉક્ત ધોરણો/શરતોને આધિન ઉચ્ચ પ્રાથમિક શિક્ષણમાં સમાવવા અંગેની કાર્યવાહી ઉનાળું વેકેશનમાં બદલી કેમ્પ પહેલાં પૂર્ણ કરવાની રહેશે.
4. શિક્ષણ વિભાગનો ઠરાવ ક્રમાંક: પીઆરઇ/૧૧/૨૦૧૨/૫૨૦૩૬/૪, તા.૧૬/૨/૨૦૧૨ આથી રદ કરવામાં આવે છે.
5. આવી રીતે ઉચ્ચ પ્રાથમિકનો શિક્ષકનો વિકલ્પ આપ્યા પછી પોતાની જ અથવા બીજી શાળામાં નિમણૂંક સ્વીકારી લીધી હોય તેવા શિક્ષકોની આંતરીક બદલી કે અસર પરસની બદલી માટે તેમણે જે શાળામાંથી વિકલ્પ આપેલ છે તે શાળાની જ સિનિયોરીટી જ ગણતરીમાં લેવાની રહેશે. આ પ્રમાણે બદલીનો લાભ લીધા બાદ તે શિક્ષક ફરીશી બદલી કરાવવા છાણે તો તેમની બદલીવાળી નિમણૂંકની તારીખ સિનિયોરીટીના હેતુ માટે ધ્યાનમાં લેવામાં આવશે. આ સંબંધમાં શિક્ષણ વિભાગનો તા.૭/૮/૨૦૧૩નો ઠરાવ તેટલે અંશે સુધારેલ ગણવાનો રહેશે.
6. આ ઠરાવ વિભાગની સરખા ક્રમાંકની ફાઈલ પર સરકારશ્રીની તા.૧૯/૨/૨૦૧૪ ની નોંધથી મળેલ સંમતિથી રવાના કરવામાં આવે છે.

ગુજરાત રાજ્યના રાજ્યપાલશ્રીના હુકમથી અને તેમના નામે,

  
(અનંત પટેલ)

સાચદ સાચેવ (પ્રાથમિક શિક્ષણ)

શિક્ષણ વિભાગ,

ગુજરાત સરકાર.

પ્રતિ,

- માન.રાજ્યપાલશ્રીના અગ્રસચિવશ્રી,રાજ્યપાલ,ગાંધીનગર
- માન.મુખ્યમંત્રીશ્રીના સચિવશ્રી, સચિવાલય,ગાંધીનગર
- તમામ માન.મંત્રીશ્રીઓ/રાજ્યક્ષાના મંત્રીશ્રીઓ/માન.સંસદીય
- સચિવશ્રીઓના અંગત સચિવશ્રી,સચિવાલય,ગાંધીનગર

- અગ્રસચિવશ્રી(શિક્ષણ)ના અંગત સચિવશ્રી, સચિવાલય, ગાંધીનગર
- અગ્રસચિવશ્રી(પ્રા.શિ.)ના અંગત સચિવશ્રી, સચિવાલય, ગાંધીનગર
- કમિશરશ્રી, શાળાઓની કચેરી, ગુજરાત રાજ્ય, ગાંધીનગર
- પ્રાથમિક શિક્ષણ નિયામકશ્રી, ગુજરાત રાજ્ય, ગાંધીનગર
- સેટ પ્રોજેક્ટ ડાયરેક્ટરશ્રી, સર્વ શિક્ષા અભિયાન, સેક્ટર-૧૭, ગાંધીનગર.
- સચિવશ્રી, ગુજરાત મા. અને ઉ. માધ્યમિક શિક્ષણ બોર્ડ, ગાંધીનગર.
- એકાઉન્ટન્ટ જનરલશ્રી, રાજકોટ/અમદાવાદ
- તમામ મ્યુનિસિપલ કમિશરશ્રી.
- તમામ જિલ્લા વિકાસ અધિકારીશ્રી.
- તમામ જિલ્લા પ્રા. શિક્ષણાધિકારીશ્રી/ શિક્ષણાધિકારીશ્રી.
- સર્વે શાસનાધિકારીશ્રી, મહાનગરપાલિકા/નગરપાલિકા
- તમામ જિલ્લા તિજોરી અધિકારીશ્રી
- પગાર અને હિસાબ અધિકારીશ્રી, અમદાવાદ/ ગાંધીનગર
- નિરીક્ષકશ્રી, સ્થાનિક ભંડોળ હિસાબ, ગુજરાત રાજ્ય, ગાંધીનગર.
- પ્રમુખશ્રી, ગુજરાત પ્રાથમિક શિક્ષણ સંઘ, ગુજરાત રાજ્ય, ગાંધીનગર.
- કોમ્પ્યુટર સેલ( વેબ સાઇટ મૂકવા સારુ), શિક્ષણ વિભાગ, સચિવાલય, ગાંધીનગર.